



ПИКРУ  
Бечелгиялгъл  
ва  
мискинлгия-  
лгъл  
хIакгългъл...

ЛъаратIа  
МФЦ  
рагъана



# ЛЪАРАТIА

ЛъаратIа районалгъл газета

№ 13 \* август 2016 с. Газета биччала моцIада жаниб кIиго нухалъ.

Багъа 10 гъ.

✿ байрам

## ЛъаратIа районалгье 90 сон

Гъале исана сверулеб буго 90 сон ЛъаратIа район гIуцIаралдаса нахъе. Нилгьер район рикIкIуна мугIрузул районазда жаниб бишунго цебе районалгъл статус шваразул цояблгун. Гъеб 90 сон гIубаялгъл юбилей гIицIго ЦамагIуриб гъабун течIо. Республикалгъл бетIерас жиндир рахгъалдасан жамагIаталгье концертал-далгун гъабун цойги гъитIинаб сайигъат.

А в г у с т а л г ъ л кIиабилеб кьоялгь Рамазан ГабдулатIиповас районалда цияяб МФЦ рагъулеб тадбир-ги лгългун жамагIат ахIана концерталде. Гъеб гIобитIулеб букIана ЛъаратIа культурияб рукгългъл кIудияб залалда. Киналго актералги, концерт гIобитIулел чагIиги рукIана ппрофессионалал, кIудияб гъунаралгъл ва махшалил актерал, артистал. Цо-цоял МосквагIадаса рачаралги рукIана. Гъеб букIана Рамазан ГабдулатIиповас абухгье жинца районцоязе гъабураб гъитIинабго сайигъат.

Концерт байбихилелде-го, пачалихгияб гимнги ахIун хадув, кIалгъазе цева вахъана районалгъл бетIер Ражаб Ражабов. Гъес тIоцебе баркана районцоязда кIудияб байрам ва рикIкIана районалгъл экономикаияб, культурияб ва социалияб рахгълъ бергьенлгъаби. РакIалде швезаруна районалда цIаларал гъунар тIокIал чагIи, махшелчагIи ва гъединго политикаябгун спорталгъл рахгълъ церетIурал район-цоял. Къокъабго кIалгъагIи гъабун гъес рагIи кьуна республикалгъл бетIер Рамазан ГабдулатIиповасе.

Республикалгъл бетIерас гъединго баркана районцоязда празник ва бицана район цебетIеялгье хIажатал шартIал. Гъесул рагIабазда рекъон тIоцебе нилгьеца кIвар гъабизе ккараб жо буго мугIрузул росаби цIуни. Гъел цIунизе ккани хIажалгъула гIолохъанаб гIел гIатIиракбалде гочинчIого цIунизе ккей. Гъеб халат бахъараб масъала бугила, гъелгье гIоло чIезаризе ккола гIурал шартIалигIи росулъ, условиялги биггългъабиги. ГIицIго ВатIан бокъи гIолеб гъечIила росаби рехун течIого хутIизе. ГъабсагIаталда росулъ ватуларила цониги захIмат бокъулев чи, гIицIго Габидов МухIамадихгье ун пенсия гъабизе гъалев гурони-ян махсаро гъабун республикалгъл бетIерас. Бекъулебги, бухъулебги, гIезабулебги дагългъулеб бугила росабалгъ кьойидаса кьойиде. Гъедилгъиндал гIолохъанаб гIелалгь мисал

босизе ккелила жидерго умумзасан ва гъазе ккола киналго инсанас гIумру гъабиялгье хIажалгълел шартIазул къимат. Гъединго Рамазан ГабдулатIиповас ракIалда швезаруна районалда цере рукIарал захIмат бюокъулев, мустахIикгъл хIалтIухгъаби, росдал магIишат гъабиялгъл захIматчагIаздаса районалгъл нухмалгиялда рукIарал хIакимзабазде шун. ГIицIго республикалгъл бетIерасул цIар рехсолел рукIинчIого шайла рехсоларел цере рукIарал районалгъл нухмалгълезул



цIарал. РакIалда швезаруна районалгъл бетIерлгуда рукIарал МухIамад ГъитIинов, Жаватхан ГIалиханов, Шамилъ Расулов ва гъ.ц.

Республикалгъл бетIерас цIар ахIун цере рахгъазаруна ва шапакъатал кьуна районалдаса гъунар тIокIал кочIохъабазе, артистазе, захIматчагIазе, тохтурзабазе ва гъединго лгълкIал мугIалимзабазе. Сценаалда гIадеги ахIун, республикалгъл халкъияв кочIохъан абураб цIар кьуна Къурбан КIулизановасе. Гъенибго лгългъана цо-цоязе кепаб, цогидазе цо санат гъечIеб гIадаб хабар, Рамазан ГабдулатIиповас Къурбан КIулизановасе шапакъат кьун хадув,



тIоцебесес залалдеун гъабураб кIалгъаялгълъ.

Рамазан ГабдулатIипов: «Цо чанго соналгъ цебе нилгьерго районалдаса цо ахIмакъзабаз квер борхана культураги бичIгIулев, кечI-макъанги гъалев, жидерго ракъцояв Къурбан КIулизановасде. Гъез гъев вухана. Щибго гъунарги гурел, тарбиягун гIакълуги швечIеб къавм бокъахгье хъвадулеб заман букIана гъеб. Бегъуларо тIоцебе нилгьецаго нилгьер къадру-къиматги хвезабун хъвадизе. ГIолохъанаб гIелалгьеги бегъуларо гъедиал ахIмакъзабаздасагун наркоманазасан мисалги босун хъвадизе»

Гъел рагIабаздаса хадуб гIодор чIаразул цIакъ гъира ккана живго республикалгъл халкъияв кочIохъанасул кIалгъаялгъл гIенеккизе. Амма гъев цо расги вихха-хочун лгългъаравгIадин ккечIо. Босун микрофонгун, борхатаб гъаркьиялгун гъес залалдехун кIалгъай гъабун.

Къурбан КIулизанов: «Хириял районцоял, дун цIакъ чIухIарав вуго жакъа нужеда цева вахгун чIезе, хасго цияяб, Дагъистаналгъл халкъияв кочIохъан абураб цIарги кьун. Дун цIакъ вохарав вуго дир кечIги, дир макъанги, дир рокъулев ва гъезул магIнагун къимат гъабуел чагIи гъанир ратиялдаса. Дица кечI гъабунула нужее гIоло, дица ахIула нужее гIоло. Жеги лгългун гъечIо гъарулев ва ахIулел кучIдул, дун гъанжего гъанже байбихгун вуго. Дир халкъ-дир чIухIи !!!»

Ахир 2 аб. гълм.



✿ байрам

# ЛъаратІа районалѣе 90 сон

Байбихъи 1 аб. гъум.



Гъединал хинал раѣабиги залалдехун ахІун риччан, халкъияв кочІохъанас сцена тана ва жиндирго халкъалда гъоркъов гІодов чІана.

Хадуб байбихъана кІудияб концерталгъулгун театралгъул программа «Жизнь горца» абураб цІаралда гъорлъ. Гъелгъул режиссер Виктория Рахлинская нилъеда лъала Дербенталѣе 2000 сон тІубаялгъул юбилеялде гъелъ бахъун букІана кино «Гончарный круг: от Дербентской крепости до ворот Кремля» абураб. «Жизнь горца» театралда гІахъалгъи гъабуна кІудияб махшелалгъул, республика-

ялгъул мустахІикъал актераз, артистаз, кочІохъабаз ва гъединго фошлъклоралгъулаб ансамблял «ЛъаратІа», «БежтІа», «Унсоколо», «Хебда», маѣарулазул ва лъараѣазул миллияб театралгъул актерал ва гъ.ц.

Гъединго гІахъалгъи гъабуна машгъурал кочІохъаби ТІагъир Къурачевас, Пабдула МухІамадмирзоевас, Мухсин Камаловас ва гъ.ц

Концерт лгъугІарабго шапакъатал къуна районалгъул мустахІикъал хІалтІухъабазе, кочІохъабазе, захІматчаѣазе ва гъунар тІокІал артистазе.

Расул АБАКАРОВ

✿ пикру

# Бечелъиялгъул ва мискинлъиялгъул хІакъалгъулъ

Щай аб хІалалъ какизе кколеб бечелъи, гъес мискинасе садакъаги кьолеб бугони, пачалихъалѣе налогги къуни, бугольгиялдаса закаѣлатги бахъани?

Ціакъ гІемераб гІасрабазул гІакъиллъиялдаса кицаби, биценал, абиял руго бечелъиялгъулги мискинлъиялгъулги хІакъалгъулъ. Гъел киналго абиязулъ ва кицабалъ инсан ахІулев вуго швараб жоялда гІей гъеабизе, къун щиналда шукру ва шванщиналѣе рещ гъабизе. ХъантІиялъ ва гІурхъи лъангутІиялъ чи къосиналде ва кІудиял балагъазде рачиналгъул мисалал руго гІасрабаца такрар гъарулел. Цогидаб рахъ босани, щай аб хІалалъ какизе кколеб бечелъи, гъес мискинасе садакъаги кьолеб бугони, пачалихъалѣе налогги къуни, бугольгиялдаса закаѣлатги бахъани? Гъелдаса кІудияб кириги даражаги щиб букІинеб? Киназдасаго заѣидал (аскетал) рахъани хур лъица бекъилеб, бокъ лъица бахъилеб, боци лъица хъихъилеб?

Суалазда хадур суалал, рачІаха жавабал ралагъизе. Маѣарулазул тарихалда гІемер бицунел ва бечедал абун машгъурал чагІи рукІана ХІоцоса Нажмудинги ЧикІаса Парзулавги. Нажмудин большевикаца чІвана имам хІисабалдаги, бечедав чи хІисабалдаги. ТІубараб коммунист партиялда гъоркъ улка бугеб лъабкъоялда анцІабго соналъ гъесде чороклъи тІолаго ва рогърал ралаго аслияб рогъо гІадин рехсолаан гъесул бечелъи, боци гІемерлъи ва ракъазул кІодолги. Гъединаб букІана пачалихъ ва идеология. Лъицаниги хІисаб гъабурароан гъес боци хъихъизе гІадамазе къураб ресалгъулги, бахъараб закаѣлаталгъулги, хъихъарал бусурбабазулги. Рогъояб ишлъун рикІкІунаан бечелъи коммунистаца. Пемерал биценал руго ЧикІаса Парзуласулги.

Парзуласда хурхарал биценал руго чи кантІизавулел, гІакъилал, цохІо бечелъиялгъулъ гІумруялгъул маѣна гъечІолги бихъизабулел, инсан кантІизавулел. Парзуласул заманаялдаги гъесие ва сверухъ ругезе букІана гъеб бечелъи ссиялда. Бицен буго гъанив гІодоблъиялда бечедавин цІарарав цо лъараѣас жиндир бу-



голги бихъизеян Парзулавги ахІун чІахІиял цІолбол ахал рихъизарун ругин. Гъезухъги валагъун Парзулас абун бугила, бугинха дур гІезегІан кІудияб ах, амма дур щибаб цІолбол гъветІалда гъоркъ дида цо-цочу бухъизе кІолинха. Гъебги буго бечелъи ссиялда букІин бихъизабулел мисал. Амма бицен буго хварабго Парзулас жиндир кверал молодаса гъоркъе далун риччай, чІового уневлъи бихъизеян васигат гъабунин.

БитІараб гъереси лъаларо, бицен буго гъединаб. Гъаб киналдасаго нилъеда цебе бачІунеб буго кІвар бугеб суал. Бечелъи лъикІищ, квешищ абураб? ХІакъаб жо киназго абила, лъикІ, хІалалаб боци гІезабулел бугониян. Цогидаз абила чи материалаб рахъалъ бечелъаналган бачІунин рухІияб хъарцинлъи, киналгъего гІурхъи лъикІаб бугин. Гъеб суалалѣе жакъасеб цебе тІураб дунялалгъул гІалабазда рекъараб жаваб батана Уругвай пачалихъалгъул президентлгъун вукІарав Хосе Мухика абурав чиясул яшавалгъул хІакъалгъулъ цІаларабго.

Араб соналъ ана гІумруялгъул 77 сон барав чи хъулхъалдаса нахъе. ЦохІо болжалалъ гурони вукІинеги вукІинчІо. Живго Мухика вукІана вегетарианец ва аскет. Президентлгъун вукІаго гъес гІумру гъабулаан цо реххун тараб фермаялда кваридаб рокъоб. бачІанщинаб харжги кириялгъухъ бикъулаан.

Уругваялгъул гъоркъохъеб харж раѣула 775 доллар, гъедигІан гурони чІезабун гъечІо Мухикаца жиндиегоги. "Дида абулел буго дунялалда бицунго мискинав президент абун. Щай дун мискинав вукІунев дир бугеб жоялдаса разияв чи. Мискинал руго бу-

голгиялгъул лагъзалги лгъугъун гІумруялгъул гъеб бакІарулел чагІи" - ян рикІкІунеб буго Мухикаца. Амма гъес бицунго дунял хІикмалгъизабуна Рио ди Жанейроялда букІараб саммиталда пачалихъазул бутІрузда цебе лгъураб суалалъ. Мухикаца лгъуна чІван къотІараб суал: "Нужер киназго абулел буго дунял бечелъизе кколин, бечелъиги нужер бичІІиялда буго гІемер кванайги, багъаяб ретІинги, чи рикІкІун рекІине автомобиль букІинабиги. ХІисаб гъабеха, дунялалда вугев 7 миллиардалдасаги чияс нужеца гъабурабги гъабунин, мискинаб Африка-ялгъул пачалихъазгун индїаца Америка, яги Германия гІадин автомобилзадаги рекІани, киІан кислород хутІилеб планетаялда ва щиб лгъугъинеб дунялалдаса?" - ян.

Гъеб суалалѣе жаваб букІинчІо саммиталда. 2015 абилеб соналгъул марталда Хосе Мухика президентасул хъулхъалдаса нахъе ана Конституциялда рекъон дунялалда вицунго мискинав ва вацІІадаб президент абураб цІарги босун. Гъев азарцІул талихІав вуго хутІараб гІаламалдаса. Гадада абулел жо букІун гъечІогури маѣарулацаги захІматалгъулъ бугин рахІат абун, ай бацІІадаб яшавалгъулъ абураб маѣнаялда. Руго цойги тІарикъаталгъул устарасул раѣабиги: "РахІатаб жо буго мискинлъи" абурал. Гъеле гъеб "мискинлъи" ва "бечелъи" абураб раѣи нилъер пачалихъалда цин гъунарлгъун, цин рогъолгъун рикІкІана батІибатІияб заманалда. ГІурхъи цІунизе кколеб батула сундулго, гъелъ къосине толаро инсан.

Хабар лъикІаб раѣайги!

МухІамад БИСАВГІАЛИЕВ

✿ спорт

# Волейболалда бергъенлъи

Исана Хунзахъ районалда тІоритІана ясал-школьница-язда гъоркъор Дагъистаналгъул чемпионат волейболалгъул рахъалъ.

ЛъаратІа районалдаса командаялъ гъениб гІахъалгъи гъабуна тІоцесесеб нухалъ. Цереккун нилъ гъенире рорчІулароан киданиги. Исана гъениб гІахъалгъи гъабуна Мазада гъоркъохъеб школялгъул командаялгъул ясаз. Гъел рахъана къеццазда финалалде ва финал тІобитІизе кколаан МахІачхъалаялде, амма щаяли лъаларо гъел инчІо.

Спортзалги гъечІеб, ридал гурони къеццазде хІадурлъизе ресги гъечІеб, хасало кІиги моцІалъ гурони бакъги щолареб Мазада школадаса команда гъединал захІматал

къеццазде рорчІи буго кІудияб гъунар.

Гъеб буго Мазада школалгъул хІалбихъи бугев тренер-мугІалим Маирбек ГІалиевасул гъунар. Рес гъечІого хІажтаб буго гъединал спорт хириял цІалдохъабазе ресал ва шартІал швезе.

Р.С Хириял ЛъаратІа газеталгъул цІалдолел, гъаб макъала нижехъе битІун букІана Мазада школалгъул мугІалим ГІалиев Маирбекица. ГІилла кинаб ккараб лъачІо, гъеб макъалаялгъул кагъат нижехъе швечІо ва нижерго мухбирас цІидасан хъвана макъала гъеб турниралгъул хІасилалги лъазарун.

ЧАКЪАЛОВ

✿ цІиял харбал

# ЦІамагІуриб субботник тІобитІана



ЦІамагІуриб празник тІобитІун хадуб, тІоцесесеб августалда гъениб тІобитІана кІудияб субботник. Гъеб рацІалги цІуениялгъул тадбиралда гІахъаллъана киналго росдал администрациязул бутІрул, районалгъул администрациязул ва киналго идарабазул хІалтІухъаби.

Байрам тІобитІулаго рацІалги цІунизе киналго

шартІал гъенир чІезарун ругониги гІемераб къищникъул данде бакІарана гъениб. Субботник тІобитІизе букІин цебеккунго лъалеб букІана ва цо чи хутІичІого киналго гІахъаллъана гъенир.

Районалгъул бетІер Ражаб Ражабовас хІалтІи лгъугІун хадуб киназулго хал-шалги гъабуна ва баркала къуна берцинаб хІалтІи гъабиялгъухъ. Гъес тІадеги жубана, ЛъаратІа районалгъул гІадамал кидаго

рукІанин гъобол-гъудул хириял, тІаде рачІаразул адаб цІунулеллгъун.

Нилъеда лъала лъикІ хІалтІизеги, хІухъбахъи гъабизеги.

Гъелъие нугІлги гъабулел буго гъал арал къоязда гъаб мугІрул борхалъиялда тІобитІараб кІудияб байрамалъ ва жакъа нилъеца гъабураб берцинаб хІалтІуца.

ЧАКЪАЛОВ



✿ литература боклон

## Рамазан Габдулатиповасде

Дагъистан чухъарав лъебелазул цум,  
Цунаги Аллагъас чармил къвакӀи кӀун.  
Къолбода нур барав гӀакъилав инсан,  
Пумру халалъайги дуй ПӀадегӀанасю.  
ХъуцӀилгье тӀерхъунеб Дагъистаналгье,  
Бичасул хӀалкӀолгӀи хӀалай мун кӀурав.  
Зулмуялгь мерхъунеб улка-ракъалгье,  
Чапар, мун витӀана хвасар гъшабеян.  
Къого соналгь цева мун шваравани,  
Щапун инаандай сахал бахӀарзал.  
Пурччинаб вертолет кватӀинчӀебани,  
ВатӀалгъилаандай СагӀид-Афанди.  
Алжан бакъулгь тайги дурр эбел-эмен,  
Мун Дагъистаналгье сайгъат гъавурал.  
Пелму-лъай цӀикӀаги дурр къибилавлгье,  
Дур къадруги цӀунун хъулухъ гъбабизе.  
Васал гӀемерлъаги Дагъистаналда,  
РитӀухъал, рацӀадал, дуй хӀалай чӀолел.  
Ясаз берцинлъаги гӀагараб тӀалгӀи,  
ГӀакълу-лъай бергъарал, намус бацӀадал.  
Мурсалат МуртазагӀалиева. Начада росу.  
Давудил вас Мурадиде хъвараб назму  
Гъавуравги лъачӀев, гӀуравги лъачӀев.  
ГӀимун кӀалгъан гурев жавабги къечӀев.  
Аллагъесейиш мун цӀикӀун вокъаравы?  
ГъедигӀан бигъаго ватӀа гъавизе.  
Берцинго рукӀана, лъикӀго рукӀана,  
Лъалелдего ккана захӀматаб унги.  
Лъидаго лъаларев вас мун вукӀана,  
Къадар бергъанилан ваччун вачӀана.  
Лъадиги берцинав, лъимал беринав,  
Дунял гъабиялда хадув гӀунтӀарав.  
МагӀишат берцинав, гӀамал берцинав,  
Огь, берцинав Мурад дуй щиб лъугъараб?  
Ихдалил тӀегь гӀадаб дурр гӀумруялда,  
Аллагъиш гӀунтӀарав, гӀадамиш гъурав?  
ТӀогьол гӀаркъел гӀадал гӀисинал лъимал,  
Лъадул гӀалабалде кинан рехарал?  
Дуе лъугъараб щиб, дуе ккараб щиб?  
Ургъимес унтанин къватӀив вахъине?  
Дуда батараб щиб, дуе швараб щиб,  
Квачан вуго абун диагноз лъезе?  
Щибго унтун гъечӀин гӀагарлъиги тун,  
Дуе рекӀеда хӀал киса бачӀараб?  
Доб Астраханалде сапарги бухъуун,  
Пепеливаниялгь щиб дуй лъугъараб?  
Мурад кин божилел дурр гӀажалалдаю  
ГъедигӀан сикӀирго мун гӀодов лъолеб?  
Мурад кин гӀунтӀилел дурр унтуда нахъ,  
ГъедигӀан макруго чорхолгь бессараб?  
Яги бердай гӀураб дурр гӀамалалда,  
Пумру-яшавги тун свапар бухъигне.  
Пал-квердай рекӀараб магӀишаталда,  
Кинидахъ лъимал тун къватӀив вахъине.  
ГӀалхуда гӀанчӀигун цохӀо чан гӀадин,

Тана гурии дуца хириял лъади.  
Сундего квер хъвазе йиччаларилан,  
Гуриш Мурад нурер къотӀи букӀараб?  
Яс гурхӀулей йигин якъад къварилгъун,  
Вас кодосан анин эмен къварилгъун,  
Чехъ унтулеб бугин эбел кӀуркӀудун,  
Кинаб къимат Мурад гъельгье къелеб?  
Хун гъечӀо мун жеги дурр Маликае,  
Киниялда йиги дада ахӀулей,  
КигӀан ахӀданиги, балагъаниги,  
Кисанго дурр гъаракъ рагӀулеб гъечӀо.  
Хун гъечӀо мун жеги МухӀамадие,  
НуцӀа кӀиршанщинахъ вортулев вуго.  
КигӀан эмен шъезе балагъаниги,  
РакӀ чучун къвал базе мун вачӀунаро.  
Хоб бихъун гурони божунев гъечӀес,  
ЦӀвабзай салам къола дуда бицине.  
Дуца ракӀ бахъарав дурр гӀитӀинав вац,  
Салимида чучун, къвал бан гӀодула.  
Дур гӀагарай лъади угъдулей йиги,  
Ургъиб бутеб щибго бицинеб гъечӀо.  
Дудехун бикъизе цо гӀарза буго,  
Байбихъи гъабун лъугӀинго гъечӀеб.  
Дур хириял гъудул гӀодулей йиги,  
Каранда лъимал къан къваридго йиги.  
Гъельул керемалда дард цӀикӀун буго,  
Ккараб къварилгъиялгь юхӀулей йиги.  
Аллагъас шивасе къуватги къейги,  
Бихъараб хӀехъезе сабруги къеги.  
Виччай гъав Мурадги доб Алжаналде,  
Къадаралгь даража гӀадеги борхун.  
Чанги бахӀаразги тараб дунивал,  
Щукру хун дуй гӀазаб къеларо Мурад,  
Дунял квезеги дуй лъимал кӀун руго,  
Ахираталдаги мун вохун тайги.

## Ветераназде

Цо буран хъуялгьул гъугъай рагӀула,  
ДандерижигӀадин гӀундузда жакъа.  
Къурабалгь цоцахъе бачулеб гӀадин,  
Лъабкъоялда анцӀго соналгь сверун.  
Огь бихъугеги къо,къогеги талихӀ,  
БачӀунгеги баллагъ,ккогеги хъатӀа.  
Нилгьер ирсилазда,бихъизе хъвараб,  
Жакъадги гъель нилгьер ракӀ пашманлъулеб.  
Жеги бакъван гъечӀо,бухӀараб магӀо,  
Ккараб балагъалгьул,гъеб хъатӀаалгьул.  
Жеги лъугӀун гъечӀо бухӀараб хӀухъел,  
Гъеб къварилгъиялгьул,гъеб гӀазабалгьул.  
Дун вуго ирсилав ветеранасул,  
Дун гъав лъималазда гаргалев вуго.  
Гъаб Америкалгьул законалда гъорлгь,  
Эркенго рукӀине,рес кин шварабан?  
Огь эркенлгь абун вай рекъел абун,  
Нилгь тушбабаздасан цӀунизе абун.  
Гъаб дунял квегъизе вахъарав Гитлер,  
КигӀан къерхъаниги,бергъенлгьи квечӀев.

Гъеб баллагъалгь нахъ чӀвана,къоги баччана,  
ГӀазабги хӀехъана,талихӀ батана.  
Амма лъикӀ хӀал хъана ветераназда,  
Къого- миллион чи,нахъе руссинчӀо.  
Гъаб рагъулгь гӀахъалал ветераназул,  
Каранда даларал орден медалаз.  
Героязул цӀваяз,гъезул погоназ,  
Бихъуларигь вацал,гӀолабго захӀмат?  
Жакъад гъел херлъана,хвел гъечӀел вацал,  
Гъаб рагъ гъез нилгъехъа,эркенго тана.  
Дицан лъималазда,васи гъабун,  
Гъезул нух балагъун,цере айилан.  
Нужгоги торхлъуге цо-цо гӀолилал,  
Эркенлъуда шванин,ресалда ругин.  
Заман хисунбугин халкъ сверун бугин,  
Дол ветераназул срок лъугӀун бугин.  
Заман добго буго,ниль дозул руго,  
Нилгь дозул нухдаса рорчӀарал руго.  
Гъезул лъалкӀада хадув хал хвечӀонани,  
Нилгь гъоркъехун ина къосун ратила.  
ТалихӀ кӀурав хвалилгь хутӀарал ракълиль,  
Бихъарасда лъала Сибиралгьул хӀал.  
Хобалгь бутеб Алжан,ракъалдеги цӀан,  
Къункърагилгъун зодихъ тӀерхъарал вацал.  
Гъаб дунялги нилгъехъ доб Алжанги нилгъехъ,  
Гъоркъехун ракъалда гъезул бакӀ гъечӀо.  
Гъезул бакӀ борхалгъухъ,хъахӀилаб зодихъ,  
Бищунго гӀагарлъухъ Аллагъасдехун.

## Президент ЦамагӀури

Борхатаб ЦамагӀури-цӀумазул ВатӀан,  
ЦӀаруе рекъараб борхатаб тӀалгӀи.  
ГӀадехун халкъ цӀалел талихӀалгьул ах,  
Чан мурад дурр бутеб гӀубазе ккараб?  
Умумул ричӀчулев, гӀадат бокбулев,  
МугӀрузухъ гӀашикъав, кӀкӀалахъ урхъарав.  
ГӀармилги бетӀергъан, пурцил цевехъан,  
Шамил имамасул ссидул хъаравул.  
Диналгьул рацӀлъуде халкъ гъолеб гъалбацӀ,  
Гъеб гуребиш баркат бищун кӀудияб?  
Гъаб Дагъистаналгьул чохъолаб унтул,  
Чара-дарманалгьул кӀудияв тохтур.  
Иманги цӀикӀарал, лъайги бетӀерал,  
ЛъикӀлъиги гӀемерал, хӀалтӀулгьи цӀакъал,  
Сундего гӀунтӀараб халкъ буго жакъа,  
БутӀрузулги бетӀер, мун нижер имам.  
Бищун камилаб гӀуж Кремлиялда ун,  
Кепалде бачула дуца халкъ нухда.  
Путинилгун лъикӀлаб хурхенги гъабун,  
ГӀунтӀизе гъарула Россиялда нахъ.  
ЦӀумазулги пачахӀ, бодул цевехъан,  
Борхалгьи хирияв нижер космонавт.  
Мун гъоркъе рещӀараб къо бачӀунгеги,  
ЦӀвабзахъ гама гӀадав нижер Рамазан!

Айзанат ДАВУДОВА.  
Кутлаб росу.

✿ спорт

# Турнир по мини-футболу под эгидой «В единстве наша сила»

В селе Укал Тляртинского района с 31 июля по 1 августа проходил районный турнир по мини-футболу под эгидой «В единстве наша сила», посвященный юбилею Главы РД Рамазана Абдулатипова, сообщили РИА «Дагестан» в администрации муниципалитета.

В турнире приняли участие 28 футбольных команд из разных сел района.

Организаторами турнира выступили администрация Тляртинского района и руководство спортивной школы имени Б. Ибрагимова.

В открытии турнира приняли участие заместитель мэра города Каспийска Джамал Абдулатипов, директор учебного центра СОБР-М, депутат молодежного парламента при Махачкалинском городском Собрании Зубаир Абасов, председатель комитета по спорту, туризму и делам молодежи города Махачкалы Марат Ибрагимов и руководство Тляртинского района.

«Подобный футбольный турнир станет традиционным для нашего района, и руководство района будет всячески содействовать проведению различных спортивных турниров как по футболу, так и по другим видам спорта, что, несомненно, будет способствовать воспитанию спортивного и здорового духа тляртинцев», – сказал глава района Раджаб Раджабов.

По итогам турнира первое место заняла команда села Цемар, второе место у команды села Бетельда и на третьем месте расположилась команда села Кардиб.

Командам-победителям были вручены грамоты, ме-

дали и денежные призы от спонсоров и организаторов турнира, а команде-победителю также был вручен специальный переходящий кубок турнира.

Пресс-служба администрации района





❁ *циял харбал*

Гъале рагІалде бахъана нильер районлда МФЦ(многофункциональный центр) рагъиялгъул хІалтІи. КІиабилеб августалда цияб МФЦялгъул зданиелда цебе тІобитІана гъеб официалияб къагІидаялгъул хІалтІизе биччаялгъул кІудияб данделги. Гъениб глахъалги гъабун республикаялгъул бетІер Рамазан ГабдулатІиповасгІин.

МФЦялгъул здание нильер районлда базе байбихъана гъоркъисеб соналдаса нахъе. Гъеб бан лъугІун, хІалтІухъабиги росун, нухмалъулевги тун, гІадамал къабулгъарулел рукІана гъенир кІиабилеб август швелалдего. Амма лента къотІиялгъул тадбир нахъе бахъун букІана республикаялгъул бетІер районлда швезегІан.

Данделги бачине цева хъана районияб собраниялгъул депутатазул председатель Габдула Габдулаев. Гъес тІоцебе гъалбазе саламги кьун, баркала кьуна цияб МФЦялгъул здание барал хІалтІухъабазе ва гъелгие квербакъи гъабуразе.

Данделгияда глахъалги гъабун республикаялгъул бетІер Рамазан ГабдулатІиповасги бухъеналгъул министр Юсуп МалламухІамадовасги ва гъединго районялгъул жамагІаталгъул ва нухмалгиялгъул. Рамазан ГабдулатІиповас баркана районцоязда цияб МФЦ рагъи ва



## ЛъаратІа МФЦ рагъана



гъелгъул бугеб кІваралгъулгун кумекалгъул.

Гъесул орагІабазда рекъон, киса-кибего республикаялда цебетІезабизе ккола электронияб культура, гъеб

ккола «Эффективное государственное управление» абурал приоритетазул программаалде гъорлге унеб хІалтІи. Гъелдаса батІи-батІиялгъул кумек буго, гІицІго

гІадамазе бигъалги рукІин гуреб, хъулухъагІазулгун, ришватчагІазулгун халкъалгъул бухъен дагългизабула масала МФЦялгъул тІуралел ишаз. БатІи-батІиял идарабазда ругел цо-цо гІарац босулел ришватчагІазухъе гІадамал швелалдего рукІине рес кьолеб буго МФЦялгъул. Гъеб мехалда цо кинаб бугониги кумек цолеб буго коррупциялда данде къркъеялде. Гъаб сагІаталда тІолабго республикаялда хІалтІулеб буго кинабниги 52 МФЦ. Гъезул буго кІудияб кумек халкъалгъул жидерго гІарацги заманги цІунизе. Исанасеб соналгъул ахиралде швезегІан республикаялгъул 90% халкъалгъул швезе буго рес МФЦялгъул кумек босизе.

КІалгъазе цере рахъана гъединго районялгъул

бетІер Ражаб Ражабов, бухъеналгъулгун телекоммуникациязул министр Юсуп МалламухІамадов, республикаялгъул МФЦялгъул директор Гусбан Хасбулатов ва гъ.ц. Гъез гъединго бицунеб букІана циял технологиязда са босизе бегъулеб пайдаялгъул ва кумекалгъул.

Цияб зданиялда цебелентаги къотІун, районялгъул МФЦялгъул директор АхІмад Рамазановас бихъизабуна киназдаго цияб центр хІалтІулеб къагІида, гъесул рагІабазда рекъон МФЦялгъул гъабсагІаталда тІубалеб бугІила 250 батІиял хІалтІи.

Гъединаб гІадегІанаб даражаялда тІобитІана ЛъаратІа цияб МФЦ рагъиялгъул тадбир.

РАСУЛ АБАКАРОВ

❁ *мажлис*

7 абилел августалда Гъебгъуда росдала аскІоб Байил Шайхасул хабада аскІоб тІобитІана гІалимзабазул мажлис. Араб соналгъо гІадин, гъениб глахъалги гъабун республикаялгъул бетІер Рамазан ГабдулатІиповас.

Районялгъул нухмалгиялгъул гІемераб халкъги бакІарун араб соналгъул цигъабун букІана Шайхасул хабада сверухъ бакІ. Циял



скамейкаби лъун, тІаса махъги ккун гІадамазе гІодор чІезе, мажлис гъабизе бакІ къачІан буго. Мажлис бачунеб букІана Дагъистанялгъул динияб комитеталгъул нухмалгъулел МухІамад ГабдурахІмановас. Гъес гъоркъо-гъоркъор Къуръаналгъул аяталги рачун, махъчилида бачунеб букІан данделги.

Цеве вахъун исламияб гІелму-лгъай тІалаб гъабиялгъул

бугеб кІваралгъул вагІзанасихІат гъабун Дагъистан республикаялгъул муфтиясул ишал тІуралев Магъди-хІажи МутагІилов ва гъ. ц.

Гъединго мажлисалда глахъалги гъабун МахІачхъалаялгъул Центриалгъул мажгиталгъул имам Идрис-хІажи Асадулаевас, ЛъаратІа районялгъул имам МухІамад ГъитІиновас ва гъел гурел цогІидал гъалбаз.



**Редактор:** Расул Абакаров  
**Газета гІуцІарал:**  
ЛъаратІа районялгъул администрация ва редакциялгъул хІалтІухъабазул коллектив.

Газеталгъул регистрация гъабун печаталгъул ва информациялгъул эркенлги цІуниялгъул республикаялгъул инспекциялгъул Рег. № 0106

Материалалда рихъизарурал хІужаби ритІарал рукиналгъул жавабчилги тІаде кколел авторасулгун редакциялгъул пикраби дандеккечІого рукинеги бегъула.

**Адрес редакции:**  
368420: Республика Дагестан  
Тляратинский район,  
с.Тлярата  
**Тираж 1100 экз. Индекс: 51372.**

Газета отпечатана в типографии «Лотос» по адресу:  
г. Махачкала, Пушкина, 6  
Время подписания в печать:  
по графику: 19.00  
фактически: 19.00 31.08.2016  
Заказ